

লাইশ্রম সরিতানা প্রো বোলিং ফাইটতা হঙ্গেরিগী জেসোফিয়া বেদোগা ওসি থিনগাইনরগনি

ইম্ফাল, জানুৱাৰী ২৮ (এচ এন এস): মণিপুরী পুৱাৱীনা অহানবা ওইনা প্রো বোলিংতা খোঙদাশ্রবী শৰুইৱৰী নুপী বোল্লর লাইশ্রম সরিতগী অহানবা প্রো বোলিং ফাইট নাইটতা হঙ্গেরিগী জেসোফিয়া বেদোগা হয়েং থিনগাইনরগনি।

ইন্দিয়ন বোলিং কাউন্সিলনা লৈবাক অসিদা তেঙনন তেঙনবা মক্ষম অনীদা প্রো বোলিং ফাইট পাঙথোকথ্রবা মত্ৰ হয়েং খুমন লম্পাক ইন্দোৱ ষ্টেদিয়মদা অহম্মকশ্রবা ওইনা প্রো বোলিং ফাইট নাইট পাঙথোকদৌৱি।

হয়েং পাঙথোকদৌৱিবা প্রো বোলিং ফাইটনাইট অসিগা মৰী লৈননা ওসি ক্লাসিক গ্রান্দেদা শামরোয়শিং শত্ৰুগকপগী থৌৱম অমা পাঙথোকথ্রে। থৌৱম অদুৱা আই বি সীগী শৰুইৱৰা ওফিসিএলশিং লোয়ননা জজ ওইগামবশিং পূৱা মেদিয়াশিংগী মমাঙদা ওংখি।

মেচ অসিদা শোল্লক পল্লকদবশিং ওকথোকথ্রবগী দমত্ৰসু আই বি সীগী মেদিবেল কম্পানীগী চেৱমেন ডা. সজোগিতা সুদনসু ৱাওৱি। ৱেফ্রি জজেন ওইনা অৰ্জুন বৰিয়ান, অজয় সলভি, পদ পদমকৰ, বিজয় টিক্ৰি, ৱাহল শৰ্মা অমসুং জুৱি ওইনা কেপ্তেন বি বি থাপা হায়ৱিৰা মশক নাইৱবা আই বি সীগী মীওইশিং শৰুক য়াননি।

প্রো বোলিং ফাইট অসিদা নুপা



অমসুং নুপীশিংগী তেঙনন তেঙনবা রেথ কেটাগোৱিৰিংদা মালেমগী লৈবাকশিংদগী শৰুক যাদুনা পাঙথোকদৌৱি। বোলিং ফাইট অসিদা কাঙলুপ মঙা থোক্কা খাইদাকুনা পাঙথোকনি।

অহানবা নুপাগী লাইট কেটাগোৱি কেজি ৬০ গী কাঙলুপ্তা উগদাদগী মুৱৰকা সেসীগুয়া অমসুং ইন্দিয়াগী মহং শিন্দুনা মধ্য প্রদেশকী জবলপুৱদগী বিপিন কুমাৱনা থিন্নগনি। অনীশুৱা লাইট হেভি রেথ কেটাগোৱিদা কেজি

৭৯ গী কাঙলুপ্তা থাইলেন্দদগী মনোপ সিটথায়িম অমসুং নেপালদগী সোম বহাদুৱ পুন অনীনা থেংনরগনি। অহমশুৱা নুপীগী লাইট বেটম রেথকী কাঙলুপ্তা স্লোভাকিয়াদগী কলোদিয়া ফ্রেনজি অমসুং ইন্দিয়াগী হৰিয়ানাৱদগী পিজি জল্পানি। মৱিশুৱদা ইন্দিয়াদগী নেসনল টাইটল হোল্ৱর ওইৱিৰা জগনাথন বি অমসুং সিদ্দাৰথন বৰ্মা অনীনা থেংনরগনি। মঙাশুৱা লাইট রেথ কেটাগোৱিৰী কেজি ৬০ গী কাঙলুপ্তা লমদম অসিগী মশকনাইৱৰী

অমেচর বোলিং শামরোয় ওইৱন্দগী অহানবা ওইনা প্রো বোলিং ফাইট অসিদা শৰুক য়াৱিৰী লাইশ্রম সরিতা দেবী অমসুং হঙ্গেরিদগী বেসোফিয়া বেদো অনীনা থিনগাইনদুনা য়েংলিবা মীয়ামপু পুৱিৰ পেলহনগদৌৱি।

শামৱগী লমদা লমদমসিগী ইম্পেক্ট টি ভি অমসুং স্পোৰ্টি বোলিংনা স্পোঙ্গর তৌদুনা পুৱাৱিগী অহানবা ওইনা প্রো বোলিং ফাইট অসি খুমন লম্পাকী ইন্দোৱ ষ্টেদিয়মদা হয়েং পাঙথোক্লগনি।

বিদ্যাসাগর, পুন্সিবা, জোমি ফাইনেল চঙথ্রে

ইম্ফাল, জানুৱাৰী ২৮ (এচ এন এস): ক্লেমটোৱনা চখাৱিৰা ওল ইন্দিয়া সব জুনিয়র ৱেঙ্কিং বেদমিণ্টন টুৰ্নামেণ্ট ২০১৭ তা মণিপুরগী বিদ্যাসাগর সলাম, পুন্সিবা য়েংথোম অমসুং জোমি সিনাম ফাইনেল চঙথ্রে।

ওল ইন্দিয়া সব জুনিয়র ৱেঙ্কিং বেদমিণ্টন টুৰ্নামেণ্ট অসিগী চহী ১৩ মখাগী ৱেইজ সিদ্ধলস ফাইনেলদা জোমি সিদ্ধাম চঙথ্রে। চহী ১৫ মখাগী নুপামচাগী সিদ্ধলস ফাইনেলদা বিদ্যাসাগর সলাম চঙথ্রে। চহী ১৫ মখাগী ৱেইজ দবলসকী ফাইনেলদসু মণিপুরগী বিদ্যাসাগর সলাম অমসুং পুন্সিবা য়েংথোমগী জুৱাসু চঙথ্রে।

টুৰ্নামেণ্ট অসিদা মণিপুরদগী শৰুক যাদুনা ফাইনেল ফাওৱা চঙথ্রবা জোমি, পুন্সিবা অমসুং বিদ্যাসাগর সলামগী জুৱানা ৱিৱর ওইৱকনি হায়বগী অচেংপা খাজবা লৈৱি।

সেপাক তাক্ৰো চেম্পিয়নশিপ

ইম্ফাল, জানুৱাৰী ২৮ (এচ এন এস): অক্স প্রদেশকী কদাপাদা লৈবা ৱাই এস আৱ ইন্দোৱ ষ্টেদিয়মদা চখাৱিবা ২৭ শুৱা সেনিয়র নেসনল সেপাক তাক্ৰো চেম্পিয়নশিপ্তা মণিপুরগী নুপা অমসুং নুপী টিম ইভেন্টকী ফাইনেল চঙথ্রে।

ওসি শামথিবা নুপাগী টিম ইভেন্টকী সেমী ফাইনেলদা মণিপুরনা দেল্লি ৱেণ্ড ২-০ দা মায়থীৱা পীদুনা ফাইনেল চঙথি। মণিপুরনা ফাইনেলদা এস এস বিগা ওসি অথেংবদা শামৱগনি।

ওসি শামথিবা সেমী ফাইনেল মেচ অদুগী অহানবা ৱেণ্ডদা মণিপুরনা দেলি ২১-১৮, ২১-১৮, অনীশুৱা ৱেণ্ডদা মণিপুরনা দেল্লি ২১-১০, ২১-১০ দা মায়থীৱা পীথি।

নুপীগী ওসি শামথিবা সেমী ফাইনেলদা মণিপুরনা টেলন্ধনা ৱেণ্ড ২-০ দা মায়থীৱা পীদুনা ফাইনেল চঙথি। অহানবা ৱেণ্ডদা মণিপুরনা টেলন্ধনা ২১-৮, ২১-৮ দা মায়থীৱা পীথি। নুপীগী টিম ইভেন্ট অদুগী ক্লান্তদা মণিপুরনা উত্তর প্রদেশ ৩-০ দা মায়থীৱা পীদুনা সেমী ফাইনেল চঙলকখিবনি।

নেসনল থাঙ-তা চেম্পিয়নশিপ্তা মণিপুরনা মেদল কয়া লৌদুনা মাঙজিল থাৱি



ইম্ফাল, জানুৱাৰী ২৮ (এচ এন এস):

টেলন্ধনাগী হায়দ্রাবাদতা লৈবা উপাল মুনিসিপাল ষ্টেদিয়মদা চখাৱিবা ২৩ শুৱা নেসনল থাঙ-তা কম্পিটিসন ২০১৭ কী হুমনি চনবা নুমিং ফাওৱদা মণিপুরগী শামরোয়শিংনা গোল্ড মেদল কয়া লেণ্ডনা লৌখিগা লোয়ননা ষ্টেট পুৱ মন্ত্ৰীগী মাঙজিল থানা লৈপ্ৰে।

লৈবাক অসিগী তেঙনন তেঙনবা

য়াদুনা চখাৱিবা চেম্পিয়নশিপ অসিগী ওসি ফাওৱদা গোল্ড মেদল লৌথ্রবা মণিপুরগী শামরোয়শিং অদুদি সব জুনিয়র গাল্চ ফুৰাৱা অমদা থৌনাওজম সূত্ৰিয়া, এল ওলিৱিয়া, টি টিনা, এস চাওৱা, টি এচ নন্দৱানি, তনুজা থৌনাওজম, এম সোফিয়া, কে থাজ, এল ৱোসিৱনা, ৱাই দয়াৱানি।

জুনিয়র গাল্চ ফুৰাৱা অমদা গোল্ড

মেদল লৌৱকথ্রবশিংদি এল উমা, এ

ইনাওমচা, টি এচ লজ্জমি, টি এচ

দয়ালজ্জমি, জুনিয়র ৱেইজ ফুৰনা অনীশুৱদা এম হেনসম, এচ ডাছোইৱা, কে বিকাস, এন বিদ্যা অণ্ডোম, জুনিয়র গাল্চ ফুৰনা অনীশুৱদা পেৰম চাওৱনি।

সব জুনিয়র ৱেইজ ফুৰনা অমদা গোল্ড মেদল লৌথ্রবা শামরোয়শিং অদুদি এল সিটল, নাওৱা মেম্ৰাম, এন মাইগে মঙাং, এল মাইকেল, টি এচ মালেমঙানবা লুৱাং, এচ জেমস, এ লকি, আই ইনুঙানবনি।

ওৱিয়েন্টেল ক্লবকী গোল্ডন জুবিলি থৌৱমগা মৰী লৈননা ষ্টেট লেভেল কবাদি, বোল্লিবোল অমসুং মুক্কা চাংদয়গদৌৱি

ইম্ফাল, জানুৱাৰী ২৮ (এচ এন এস):

ওৱিয়েন্টেল ক্লব থোংমন মজিলগী চহী ৫০ শুৱকপগী গোল্ডন জুবিলি থৌৱমগা মৰী লৈননা ৱাওশঙ স্পোৰ্টিস ফেষ্টিভেল হায়না মিংথোন্দুনা ষ্টেট লেভেল খাজা কবাদি, বোল্লিবোল অমদি মুক্কা চাংদয়গা পাঙথোক্লগনি হায়না ৱাওশঙ স্পোৰ্টিস ফেষ্টিভেলগী ওগেনেইজিং কমিটিগী পৱ্লিসিটি সব কমিটি চেৱৱমেন এল খম্বনা ষোঙদোকথ্রে।

ওসি ক্লব অসিগী শঙলেন্দা পাঙথোকখিবা পাউমীশিংগা উনবা অমদা এল খম্বনা মখা তানা হায়, ওৱিয়েন্টে ক্লবনা চহী ৫০ মপুং ফাৱকপগা মৰী লৈননা পাঙথোকদৌৱিবা ৱাওশঙ স্পোৰ্টিস ফেষ্টিভেল অসি ফেব্ৰুৱাৰী ১৯ দগী হৌদোকনি লোয়ননা ফেব্ৰুৱাৰী ২৬ তনা ষ্টেট লেভেলগী খাজা পাঙথোকদৌৱিবা বোল্লিবোল, কবাদি অমদি মুক্কা চাংদয়গা লৌশিনগনি। ৱাওশঙ মনুংদনা তেঙান তেঙানবা মশাৱা কয়গা লোয়ননা



হৱাউ কুন্সৈ কয়া পাঙথোকনি। ৱাওশঙ লৌহিবা নুমিংতনা গোল্ডন জুবিলি সেলেব্ৰেসন পাঙথোকনি। ফেব্ৰুৱাৰী ১৯ দগী হৌদোকদৌৱিবা ৱাওশঙ স্পোৰ্টিস ফেষ্টিভেল অসি কংলা লাইফমলেন্দগী লমদমসিগী শৰু ইৱৰা ওলেম্পিয়ন কে এস এচ থোইবনা মৈৱা লৌদুনা টোৱ

চেনগনি। কবাদি, বোল্লিবোল অমদি মুক্কা টুৰ্নামেণ্ট অসি মৰী লৈনবা ষ্টেট এসোসিয়েশনশিংগা খুংশম্মদুনা পাঙথোকনি। কবাদি অমসুং বোল্লিবোল মশামগী ৱিৱৰদা লুপা লিশিং ১০, ৱমস-অপতনা লুপা লিশিং ৭ কী শেলগী মনা পীগনি।

লোয়ননা ফাইনেলিষ্টতনা লুপা লিশিং

৫/৫ পীগনি। মুক্কাগী ওইনা যাদ্ৰাদা লুপা লিশিং ১০ অদুগা যাত্ৰা পাবদনা লুপা লিশিং ৫ গী শেলগী মনা পীগনি। লোয়ননা শৰুক যাবা মুক্কাৱেইদনা লুপা ৫০০/৫০০ পীগনি হয়খি।

থৌৱম অদুনা ওৱিয়েন্টেল ক্লবকী

প্ৰসিডেন্ট জিৱঞ্জিং অমসুং ক্লব অসিগী

সেক্ৰেটৰি এ মহাবিৱসু শৰুক য়াখি।

মৈৱা এফ সীনা ষ্টেট লেভেল ওপন সভেন এ সাইদ ফুটবোল টুৰ্নামেণ্টকী চেম্পিয়ন ওইথ্রে



ইম্ফাল, জানুৱাৰী ২৮ (এচ এন এস): ওল ইৱেংবন ফুটবোল ফেদৰেশন (এ আই এফ এফ) ইৱেংবন্দনা শিন্দুনা কৰ্কচিং দিষ্টিক্টকী মনুং চনবা ইৱেংবন্দ হায়ম্বুলগী গ্ৰাউন্ডদা টিম ১৭ না শৰুক যাদুনা চখাৱকপা অনীশুৱা ষ্টেট লেভেল কেশ প্ৰাইজ সভেন এ সাইদ ওপন ফুটবোল টুৰ্নামেণ্ট ২০১৬-১৭ চেম্পিয়ন মৈৱা এফ সীনা ওইথ্রে।

ওসি শামথিবা ফাইনেল মেচ অদুদা মৈৱা এফ সী তেকচম্মা ইৱেংবন গোল ৩-২ দা মায়থীৱা পীদুনা চেম্পিয়ন

ওইখিবনি। মেচ অদুদা মায়থীৱেৱৰা ইৱেংবন এফ সীনা ৱৱস-অপ তায়ি।

মেচ অদুদা টিম অনীমক্কী শামরোয়শিংগা যাম্মা হৈশিংগা মায়না শামথিৱনা অমনা অমব লাকশিনবদা ৱানখি। মৈৱানা টুৰ্নামেণ্ট অসিগী চেম্পিয়ন ওইজৱবসু ফাইনেল মেচ অসিগী অহানবা হাফ ফাওৱদা মৈৱা এফ সীনা গোল অমখক চনবা ওমখি অদুগা ইৱেংবন এফ সীনা গোল অনী চন্দুনা মৈৱা এফ সীদগী গোল অমা মাঙজিল থানা লৈখি।

মেচ অদুদা মায় পাল্লবা মৈৱা এফ সীগী অহানবা গোল গৌৱোনা মেচকী ১৮ শুৱা মিনিটতা চনখি। টিমদুগী অনীশুৱা গোল মোধুম্বলনা মেচকী ৩৮ শুৱা মিনিটতা চনখি। গৌৱোনা অমুক হম্মা টিমদুগী অহমশুৱা গোল ওইনা মেচকী ৫০ শুৱা মিনিটতা চনখি।

মেচ মায়থীৱেৱৰা ইৱেংবন এফ সীগী অহানবা গোল পিয়াবুনা মেচকী ১২ শুৱা মিনিটতা চনখি। বিদানন্দনা টিমদুগী অনীশুৱা গোল মেচকী ১৪ শুৱা মিনিটতা চনখি।

বি কে ত্ৰোফি টেনিস বোল ক্ৰিকেট টুৰ্নামেণ্টতা যঙ ক্ৰিকেটর বামোন কম্পু মায় পাকথ্রে



ইম্ফাল, জানুৱাৰী ২৮ (এচ এন এস): যঙ ক্ৰিকেটর বামোন কম্পুনা শিন্দুনা বামোন কম্পুনা লৈবা বামোন কম্পু ক্ৰিকেট গ্ৰাউন্ডদা চখাৱিবা তৱেং শুৱা ষ্টেট লেভেল ওপন টেনিস বোল ক্ৰিকেট টুৰ্নামেণ্ট বি কে ত্ৰোফি ২০১৭ কী ওসি শামথিবা মেচতা যঙ ক্ৰিকেটরস বামোন কম্পু মায় পাকথ্রে।

ওসি শামথিবা মেচ অদুদা যঙ

ক্ৰিকেটর বামোন কম্পুনা কুঞ্জৱাজ এলেভেন হুইৱেম লৈকায় ৱন ২৫ দা মায়থীৱা পীপ্ৰে। মেচ অদুদা যঙ ক্ৰিকেটর বামোন কম্পুনা টোস ওমদুনা অহানবা বেট্টিং তৌনবা খনখি।

যঙ ক্ৰিকেটর বামোন কম্পুনা ওভর ২০ মায়েক্ৰিৱদা ৱন ১৩০ লৌৱগা ওল আউট ওইখি। যঙ ক্ৰিকেটরসকী সচিনা ৱন ৫ (১৫), ৱিসিকান্ধা ৱন ৫

(১৯), হেমচান্দনা ৱন ৮ (১৮), ননাওৱা (ৱিমল) না ৱন ২৪ (১১), ননাওৱা ৱন ৪৪ (২০) লৌখি।

ফিল্ডিং তৌখিবা কুঞ্জৱাজ এলেভেনগী বোলর লখিম্পু অমসুং জেননা ৱিকেট ৩/৩ লৌখি। ননাওৱা ৱিকেট ২, জনাব অমসুং সঞ্জিনা ৱিকেট ১/১ লৌখি।

যঙ ক্ৰিকেটরস বামোন কম্পুনা থল্লম্মা টাণেট ফ্লোৱ অদুগী পাউখুম পীৱদুনা অনীশুৱা বেট্টিং তৌখিবা কুঞ্জৱাজ এলেভেনা ওভর ১৭ মায়েক্ৰি ৱিদা শুগ্গীগ ৱন ১০৫ খক লৌৱগা ওল আউট ওইদুনা যঙ ক্ৰিকেটরসকী মখুংতনা ৱন ২৫ দা মায়থীখি।

কুঞ্জৱাজ এলেভেনগী বেটসমেন

ৱিসিনা ৱন ২০ (৩৪), ৱিলসান্না ৱন

৩৪ (২১) লৌখি। ফিল্ডিং তৌখিবা

যঙ ক্ৰিকেটরসকী বোলর অমু অমসুং

গোকুলনা ৱিকেট ৩/৩ লৌখি।

হেমচান্দনা ৱিকেট ২, নাওৱা অমসুং

ননাওৱা ৱিকেট ১/১ লৌখি। মেচ

অদুদা যঙ ক্ৰিকেটরস বামোন কম্পুগী

ননাওৱা মেন ওফ দ মেচ তায়ি।



Authorised Tata Motors Dealers
TIDDIM MOTORS :
Kwakeithel Opposite Imphal College Airport Raod, Imphal West, Manipur (+91) 9435246580
*T&C Apply. All offers are from dealers. Total benefits includes cash offer + exchange bonus. Accessories shown may not be part of standard fitment. Exchange value as per evaluation by Tata Motors Assured only. Limited period offer on select models & stock only. Registration, Insurance & other charges to be paid as applicable. Finance at the sole discretion of the financier.

